



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

28/18

Minuti tat-tmienja u ghoxrin (28) Laqgħa b'Urgenza tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar it-Tnejn 9 ta' Lulju fis-6.00 ta' filghaxija.

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sinj. Mariella Micallef	-	Kunsillier (waslet fis-6.09 pm)
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier
	Is-Sur Cleaven C. Bugeja	-	Kunsillier
	Is-Sur Edwin Formosa	-	Kunsillier
	Is-Sinj. Louise-Anne Gusman	-	Aġent Segretarju Eżekuttiv

Aġenda: Il-Festa Titulari ta' Santa Venera

Il-laqgħa bdiet bit-talba fis-6.03 ta' filghaxija.

1 Il-Festa Titulari ta' Santa Venera

- 1.1 Is-Sindku spjega kif l-għaqdiet qegħdin jaħdmu bħal katina u li xi għaqdiet talbu l-għajjnuna finanzjarja mill-Kunsill Lokali ta' Santa Venera. Saret diskussjoni fuq l-għajjnuna mitluba li tinkludi l-ħlas tal-*meter* tad-dawl u tal-*mobile toilets*. Is-Sindku qal li huwa ma jhossx li din l-għajjnuna tkun donazzjoni iżda, servizz. Huwa zied jgħid li jekk jgħinu fil-ħlas tal-*meter* tad-dawl dan ikun qed ipaxxi lil Vendrini u qal li l-*mobile toilets* jiswew xi €40-il wieħed il-gurnata. L-għaqdiet li talbu għall-għajjnuna kienu l-Għaqda tan-Nar 26 ta' Lulju u l-Għaqda tal-Banda. Is-Sindku kien qalilhom li din irid jgħaddiha mill-Kunsill.
- 1.2 Is-Sur Stephen Sultana ssekonda l-proposta u staqsa jekk hemmx bżonn li jittiehed vot. Is-Sindku qal li ma kienx hemm għalfejn tmur għall-vot.
- 1.3 Is-Sur Charles Camilleri staqsa jekk jistgħux joħorgu l-flus għall-għaqdiet u li l-ordni kienet li ma jistgħux jagħtu xejn. Huwa qal li għandhom jgħinu lill-għaqdiet kollha u li haqqhom r-rikonoxximent tagħhom. Huwa beda jipprova jispjega li din ma taqax taħt il-kapitlu ta' donazzjoni. Is-Sur Camilleri qal li ma jridx li jinholoq precedent meta jaf x'jaffrontaw l-għaqdiet.
- 1.4 Is-Sindku ikkonferma li ma jistgħux jgħatu donazzjoni u wieħed irid jifhem id-differenza bejn donazzjoni u servizz. Huwa sostna li huma qegħdin jiddiskutu l-Festa

Titulari u li dan huwa servizz għall-Festa tal-Lokal ta' Santa Venera. Is-Sindku qal li bħala Kunsill, iridu nipprovdu l-*mobile toilets* biex jinqdeu in-nies ta' Santa Venera.

- 1.5 Is-Sur Camilleri qal li huwa jaqbel ma dan imma zied jgħid li mhux suppost jhallu min jagħmel *photocopies*. Huwa staqsa jekk kienux qed isiru *photocopies* għall-għaqdiet għax huwa dejjem kien favur li jgħinu l-għaqdiet.
- 1.6 Is-Sindku qal li meta kien kellem l-*accountant*, hija kienet għidiet l-attenzjoni li l-Kunsill kien qiegħed jahli hafna flus fuq il-*photocopies*. Huwa saħaq li hemm bżonn iżomm li ma jsirux abbuži. Il-*photocopies* jistgħu jagħmluhom x'imkien ieħor u d-dawl bilfors iridu jieħdu l-permess minghand il-Kunsill. Saħaq li huma ser ikunu qed jagħtu servizz lill-Festa ta' Santa Venera. Huwa xtaq ikun jaf ideat godda mill-Kunsillieri ta' x'jistgħu jtejbu u x'jistgħu jevitaw li jsir din is-sena fuq dak li gara s-sena l-oħra.
- 1.7 Is-Sur Sultana staqsa jekk il-Kunsill talabx għall-bollards peress li s-sena l-oħra kien għadda tal-iskart u tal-Arriva.
- 1.8 Is-Sindku wiegħeb li l-Kunsill kiteb lit-TM u dawn kienu għadhom ma rrispondewx. Huwa saħaq li jekk jingħataw il-permess li jagħmlu l-bollards ikunu jistgħu jgħalqu t-toroq temporanjament. Il-Kunsill għandu bollards imma permess mit-TM kien għadu ma wasalx.
- 1.9 Is-Sindku staqsa lill-Kunsillieri jekk kienx hemm xi affarijiet oħra li xtaqu jsemmu. Fil-fatt issemma l-bukkett fjuri għall-istatwa titulari. Il-bukkett irid ikun quddiem il-vara nhar it-28 ta' Lulju. Il-Kunsill approva li jintefqu sa €50 għall-fjuri u biex nitolbu għall-kwotazzjoni.
- 1.10 Is-Sindku informa lill-Kunsillieri li waqt il-laqgħa li kellu mas-Supt Carmelo Magri, u mal-Għaqdiet prinċipali ssemmev xi nies li jistgħu jtappnu l-andament tal-festa.
- 1.11 Il-Kunsillieri s-Sinj Mariella Micallef emfasizzat li l-bozoz li hemm mitfijien jitrangaw sa qabel il-festa. Fil-fatt issemmev ir-*reflectors*, il-bozoz li hemm fuq il-Pont, hdejn il-flats ta' Bonaci u l-oħra titfi u tixgħel hdejn il-*Capricorn*.
- 1.12 Is-Sinj Micallef ipproponiet li jingħata rigal kif jgħatu Kunsilli l-oħra lil tal-Banda.
- 1.13 Is-Sur Sultana qal li trid tghati lill-kullhadd bħal Kumitat Festi Esterni. Huwa zied jgħid li ma jemminx li din tkun donazzjoni imma li dan huwa servizz.
- 1.14 Is-Sinj Micallef sostniet li dawn l-oġġett ser jintuza għall-lokalita'.
- 1.15 Is-Sindku nforma lill-Kunsillieri li huwa s-sena l-oħra kien xtara klarinett minn butu u tah lis-Socjeta' Filarmonika-Banda. Is-Sur Anastasi kompli li r-rigali kollha li ta lill-Anzjani u lill-Għaqdiet Prinċipali kienu kollha minn butu għax mhux permess bil-Liġi lill-Kunsill jagħti xi tip ta' donazzjoni.
- 1.16 Il-Viċi Sindku qal li mportanti li jew jonfqu għal kollha jew ma jonfqu għal hadd. Sostna li kif qal is-Sindku, lill-Kunsill iħallas għad-dawl u għat-*Toilets*, huwa servizz.

- 1.17 Is-Sindku qal li huma qed jiddiskutu l-Festa u li jridu jiddeċiedu li se jonfqu madwar €150 għal kull għaqda. Zied jgħid li rigward il-*meter* tad-dawl dan ser jithallas darba biss u li ssoltu l-kont ma jgħix iżjed minn €150. Huwa staqsa x'se jagħtu lil tal-Festi Esterni.
- 1.18 Saret diskussjoni fuq ir-*reception* tal-Festa ta' Santa Venera u lis-sena l-oħra kienet harġet Memo li ma jistgħux jonfqu iżjed minn €3000 f'sena waħda għar-riċevimenti tal-festa ta' Santa Venera u dik ta' Gieħ Santa Venera. Il-Kunsill iddeċieda li n-numru tal-mistiednin kellu jkun mhux iżjed minn 200 u l-Kunsill joħrog madwar 100 invit. Saret diskussjoni min ser ikunu l-mistiednin. Is-Sindku sostna li huwa mportanti li bħala spejjes ma jaqbzux nofs is-somma u allura ma jintefqux iżjed minn €1500. Importanti li jintalbu tlett kwotazzjonijiet u naraw l-ispejjes li saru s-sena ta' qabel. Bħalha xorb l-ASE kellha tiegħu ħsieb li tordna inbid, birra, soft drinks u ilma. Bħalha d-data tar-riċeviment intagħzel is-Sibt 21 ta' Lulju 2012 fis-7.30 ta' filgħaxija.
- 1.19 Is-Sindku staqsa lill-Kunsillier biex jagħtuh l-ismijiet tal-mistiednin tagħhom rispettivament. Is-Sur Sultana qallu li huwa kieku jstieden biss, lill-politikanti li ser johorgu fuq id-distrett. Is-Sur Briffa qal li kieku huwa jstieden lill-politikanti li ser johorgu fuq id-distrett ukoll. Is-Sinj Micallef qalet li hija ser ikollha 5 mistiednin. Is-Sur Camilleri wkoll, kien se jipprezenta xi lista. L-ASE infurmat il-Kunsillieri biex jibgħatulha l-ismijiet tal-mistiednin tagħhom halli tkun tista' tibgħatilhom l-inviti.
- 1.20 Is-Sur Sultana staqsa fuq il-wardens peress li s-sena ta' qabel kienu wżaw s-servizz tagħhom. Is-Sindku qal li l-Għaqda tan-Nar ser jużaw it-Triq fis 26 ta' Lulju u l-għada ser jużaw il-gnien.
- 1.21 Is-Sindku ppropona biex jingħata s-servizz ta' żewġ Gwardjani Lokali għas-Sibt, bejn it-8 u nofsillejl. Kulhadd qabel.
- 1.22 Is-Sindku staqsa jekk kienx hemm xi affarijiet oħra biex jiġu diskussi halli fil-każ itemm il-laqgħa.
- 1.23 Is-Sur Formosa staqsa jekk il-Kunsill jistax jinforma lil tal-iskart halli jnaddaf sew wara l-festa u s-Sindku wiegħbu li kienu diġa' nfurmati.
- 1.24 Il-Laqgħa spiċċat fis-7.00 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Aġent Segretarju Eżekuttiv

Ikkonfermati Illum, 10 ta' Settembru 2012